

TEUTEU 'A E
ME'A 'AONGA
KOTOA PĒ



TU'UNGA
FAKAPA'ANGA
'A E FĀMILÍ

PŌPOAKI MEI HE KAUPALESITENISĪ 'ULUAKĪ

Si'i Ngaahi Tokoua mo e Tuofāfine:

Kuo ta'u lahi 'a hono fale'i e Kāingalotu 'o e Siasī ke nau teuteu ki ha faingata'a 'aki hano fakahū ha pa'anga. 'Oku fakalahi atu 'a hono fakahoko iā ki he'ete ongo'i malu mo lelei. 'Oku 'i ai ha fatongia 'o e fāmili kotoa pē ke ne tokonaki 'ene ngaahi fie ma'u 'a'anā ki he lahi taha 'e malavā.

'Oku mau poupou'i atu kimoutolu, 'o tatau ai pē pe ko e fē feitu'u 'oku mou nofo ai he māmani, ke mou teuteu ki ha faingata'a 'aki hano vakai'i ho'omou tu'unga fakapa'angā. 'Oku mau tapou atu ke fakafuofua pē ho'omou ngaahi fakamolē; mapule'i kimoutolu 'i ho'omou ngaahi fakataú ke mou faka'ehi'ehi mei he fakamo'uā. Totongi ke 'osi homou mo'uā he vave taha te mou lavā pea fakatau-'atāina'i kimoutolu mei he pōpula ko 'eni. Fakahū ma'u pē ha ki'i pa'anga ke mou tātānaki māmālie ai ha'amou talifaki fakapa'anga.

Kapau kuo 'osi totongi homou mo'uā pea 'i ai ha'amou talifaki fakapa'anga, neongo pe ko e hā 'ene si'isi'i, 'e ongo'i malu ange ai homou fāmili pea te mou ma'u ha loto nonga 'oku lahi angé.

'Ofa ke faitāpuekina kimoutolu 'e he 'Eiki 'i he ngaahi me'a fakapa'anga homou fāmili.

Ko e Kau Palesitenisī 'Uluakī



KO E TEFITO'I FA'UNGA 'O E ME'A FAKAPA'ANGA 'A E FĀMILÍ

TOTONGI VAHEHONGOFULÚ MO E NGAARI FOAKÍ



Ko e ola lelei 'o e me'a fakapa'anga 'a e fāmilí 'oku kamata ia mei hono totongi totonu 'o e vahehongofulú pea mo e fai 'o ha foaki 'aukai 'oku lahi. Kuo tala'ofa mai 'a e 'Eiki te ne fakaava 'a e ngaahi matapā 'o e langi pea lilingi mai ha ngaahi tāpuaki lahi kiate kinautolu 'oku totongi totonu 'enau vahehongofulú mo e ngaahi foakí (vakai, Malakai 3:10).

FAKA'EHÍ'EHI MEI HE FAKAMO'UÁ



'Oku mahu'inga ki ho'o malu fakapa'angá, 'a e fakamole 'o sí' ange he me'a 'okú ke ma'ú. Faka'ehí'ehi mei he fakamo'uá, tuku-kehe 'o kapau ko e fakatau mai 'o ha 'api fe'unga pē pe totongi ki he ako faka'atamaí pe ngaahi fie ma'u mahu'inga kehe. Fakahū ha pa'anga ke fakatau 'aki e me'a 'okú ke fie ma'ú. Kapau 'oku 'i ai hao mo'ua, totongi ia ke 'osi ki he vave taha 'e lavá.

FAKA'AONGA'I HA PATISETI



Tauhi ha lekooti 'o ho'o ngaahi fakamolé. Lekooti mo toutou vakai'i fakamāhina 'a e pa'anga hū maí mo e ngaahi fakamolé. Fakapapu'i ha founa 'e lava ke holoki 'aki e lahi ho'o fakamolé ki he ngaahi me'a 'oku 'ikai fie ma'ú.

Faka'aonga'i e fakamatala ko 'ení ke fokotu'u 'aki ha patiseti fakafāmilí. Palani 'a e lahi 'o e pa'anga te mou foaki ki he Siasí, lahi 'o e pa'anga te mou fakahuú pea mo ia te mou faka'aonga'i ki he me'akai, falé, vaí mo e 'uhilá, fefononga'aki, valá, totongi malu'i mo e alā me'a pehē. Mapule'i koe ke ke mo'ui pē 'o fakatatau mo ho'o palani patiseti. (Vakai ki he Fakamatala Patiseti he tafa'aki 'e taha 'o e pēsi).

FA'UFA'U HA TALIFAKI



Fa'ufa'u māmālie pē ha talifaki fakapa'anga pea toki faka'aonga'i pē ia ki ha ngaahi me'a fakatu'upakē 'e hoko. Kapau 'okú ke fakahū ma'ú pē ha kí'i sēniti, te ke ofo 'i he vave 'a 'ene tupu he 'alu pē ki mu'a e taimí.

AKO'I E KAU MĒMIPA 'O E FĀMILÍ



Ako'i ki he kau mēmipa 'o e fāmilí 'a e ngaahi tefito'i mo'oni 'o e leva'i 'o e pa'angá. Fakakau maí kinautolu ki hono fokotu'u 'o ha patiseti pea fokotu'u ha ngaahi taumu'a fakafāmilí he me'a fakapa'angá. Ako'i 'a e ngaahi tefito'i mo'oni 'o e ngāue mālohí, mo'ui fakapotopotó mo e fakahū pa'angá. Fakamamafa'i 'a hono mahu'inga ke ako ki he taupotu taha 'e lavá.

FAKAMATALA PATISETÍ

PATISETI KI _____
(māhina/tā'u)

PA'ANGA HŪ MAÍ	KUO PALANÍ	LAHI TONONÚ
Vāhengá (hili e to'ó 'o e tukuhaú)		
Pa'anga hū mai kehé		
Fakakātoa 'o e pa'anga hū maí		

NGAAHI FAKAMOLÉ	KUO PALANÍ	LAHI TONONÚ
Vāhehongofofulú mo e ngaahi foaki		
Fakahuú		
Me'akai		
Totongi 'apí pe nofo-totongi		
Vaí, 'uhila, telefoni, kasa		
Fefononga'akí		
Totongi mo'ua		
Malu'í		
Me'a fakafaito'ó		
Valá		
Fakamole fakaakó		
Me'a kehe _____		

Fakakātoa 'o e fakamolé		
Hili hono to'ó e fakamolé mei he pa'anga hū maí		

- Patiseti ki ha vaha'a taimi pou (hangē ko e fakauike, fakauike ua, fakamāhina).
- Vakai'i ma'u pē hō'o patiseti.

*Vakai ki he tu'asila ko e www.providentliving.org
 ke ma'u mei ai ha fakamatala lahi ange
 fekau'aki mo e ngaahi me'a fakapa'anga 'a e fāmilí.*

SIASI 'O
SĪSŪ KALAISI
 'O E KAU MĀ'ONT'ONI
 'I HE NGAAGHI 'AHO
 KIMUI NĪ

